

ALIN YAZIMIZDAN YARPAQLAR ATA YURDUMUZ BORÇALI XX ƏSRDƏ

Şurəddin MƏMMƏDLİ,
filologiya elmləri doktoru, professor

VI yazı Əvvəli "Qarapapaqlar"ın öncəki saylarında

...Ehey, Alın Yazım, Qan Yaddaşım - Ulu Tarixim! Nə Qədər Sirlə-Sehirlən!..

1905 ilində Erməni - Müsəlman çatışması Borçalıya və Borçalılılara da sirayət etdi, özəl qatışıq komissiya oluşturuldu, noyabrın 21-22-də Tiflislə Meydan, Hallavar məhəllələrində Erməni - Müsəlman toqquşmasında 34 adam öldü, 55 adam yaralandı. Borçalı ağsaqqalları Bolus-Kəpənəkçidən Emin Ağa, Faxralıdan Oruc Ağa, habelə Gürcü Xeyriyyə Cəmiyyətinin xəttiylə knyaz Çavçavadze və başqaları Bolnis-Xaçmılda, Bolnis-Kəpənəkçidə, Şüləverdə, Başkeçiddə, Boslebdə... qırğını dayandırdılar.

Bu vaxtlar qəza mərkəzi Şüləver idi. Yerli (zemstvo) yönətim üsulunun tətbiqinə dair 1909-cu il oktyabr müşavirəsinə Dəmirçihasanlıdan Osman Sadıq oğlu da qatıldı. Borçalıda 46 qışını (məclis üzvü) seçildi, bunun 40 nəfəri qəza və nahiyə məclislərində, qalanı quberniya və vilayət məclislərində təmsil olundu. Qəzada 6 zemstvo birimi (vahidi) oluşturuldu.

1913-də Qafqaz Cənub Şurasının hazırladığı mövcud quberniyaların sərhədlərində dəyişikliklər layihəsində etnik prinsiplərə görə, Borçalı qəzasının güney-günbatar qismini İrəvan quberniyasına, qzey-gündoğar budağını Yelizavetpol (Gəncə) quberniyasına birləşdirmək ön görülürdü. Eyni il noyabrın 6-da və dekabrın 18-də Mehdi Ağa Sultanovun, Əhmədmirzə Məmməd oğlunun, Şamil Abbas oğlunun, Əbdürrəhman Qayıbovun da daxil olduqları özəl komissiya bu səmtin iqtisadi baxımdan daha çox Tiflislə ilişkidə olduğunu diqqətə alaraq, "Borçalı qəzasını Tiflis quberniyasının tərkibindən ayırmağın arzu edilməzliyinə" yekdilliklə tərəf çıxdı. 24 yanvar 1914-də Tiflis Quberniya Şurası bu qərarı təsdiqlədi.

1917-də Qafqazda yenidən sınırlar bölgüsü məsələsi qalxdı. Ermənilər Borçalının Loru nahiyəsi və başqa ərazilər hesabına Gümrü (Aleksandropol) quberniyası oluşturmaq xəyalına düşdülər. Həmin il Borçalı qəza komissarı Əbdürrəhim Bəy Haqverdiyevin sədrliyiylə Loru nahiyəsi bütün camaatları təmsilçilərinin qurultayı çağırıldı və qərara alındı: "Tiflis quberniyası hüdudlarından heç vaxtlə ayrılmalı və yeni oluşturulan Aleksandropol quberniyasına birləşməməli". Noyabrın 10-da Tiflisdə keçirilmiş əlahiddə müşavirə də Borçalının parçalanmamasının lehinə qətnamə qəbul etdi.

Rus əsgərləri Türkiyədən qayıdarkən 1918 ilin fevralın 18-də Borçalı bəylərindən Mursaqulların Almaz Ağa, Cöyrü oğlu Qara başlarına dəstə yığıb, Candar stansiyasında şalonlara həmlə etdilər, silahlar ələ keçirmək istədilər. Xalq dilində "Şalon qırğını" olaraq bilinən bu atışmada yüzlərcə yurddaşımız öldürüldü, bir çoxu zindanlara yollandı. Arçil Yadigarov rus əsgərlərindən camaatı qurtardı. Öldürülənlər arasında Mursa-qullardan Almaz Ağa, Əbzər Ağa, İsmayıl Ağa, leytenant Abdulla Ağa da var idi.

1918-in mayında Güney Qafqazda üç xalq respublikasının istiqlal bəyannamələri oxunandan sonra, Borçalı üç respublika arasında son dərəcə mürəkkəb mübahisəli əraziyə çevrildi. Gürcüstandakı bütün müsəlmanlar adından Borçalının sünüsü qazısı Yusif Əfəndi Allahyarzadə, şia qazısı Məhəmməd Şeyx Məhəmmədəli, Borçalı xeyriyyə cəmiyyətinin sədri Qurbanəli Əfəndi Xəlilzadə və başqaları müraciət qəbul edərək, "mərkəzi üsul-idarə Tiflis şəhərində olmaqla Türkiyənin himayədarlığı altında Qarapapaq adıyla yarımüstəqil xanlıq kimi tanınması" haqqında məsələ qaldırdılar. Borçalı məsələsi haqqında Gürcüstanla Azərbaycan arasında yazışmalar bir yana qaldı, üçüncü dövlətin - Ermənistanın iddiaları gücləndi. Erməni siyasətçiləri fitnələrə əl atdılar, qəfildən Ermənistan qoşun hissələri Gürcüstanın sərhəd postlarına basqına keçdilər. Gürcüstanın ultimatumuna məhəl qoymayan erməni qoşunu hücumu davam etdirdi. Şüləver-Sadaxlı qışının savaşı səhnəsinə çevrilməsiylə ilgili olaraq qəza inzibati idarələri Şüləverdən Yekaterinenfeldə köçdü. Ermənilər qan tökə-tökə irəlilədilər. Yerli müsəlmanlar öz başlarına özləri çarə qılmaqdan ötrü tədbirlər tökdülər. Təcavüzdən qorunmaq üçün Qars İslam Şurasının bünyəsində Borçalı Milli Şurası oluşturuldu, onun rəisi Qars İslam Şurasının rəisi-cümhuri (prezidenti) olmuş Kəpənəkçi Emin Ağa Hacaliev (Hacallı) seçildi.

Dekabrın 17-də Borçalı üstündə Ermənistan - Gürcüstan müharibəsi rəsmən bəyan olundu. Voronsovka, Yekaterinenfeld, Sadaxlı, Dəmyə, Ləmbəli, Saral, Ağammədli, Bəytərəfçi, Axlılələ, Allahverdi tərəflərdə qanlı savaşılar getdi. Dekabrın 31-də ingilislərin müdaxiləsiylə hərbi dayandırıldı. Yanvarın 9-dan 17-dək Tiflisdəki Ermənistan - Gürcüstan konfransında Loru neytral (tərəfsiz) bölgə elan edildi. (Borçalı üstündə müharibə və onun sonucları müəllifin "Paralanmış Borçalı..." kitabında ayrıntılı şərh olunmuşdur).

...Borçalı qəzasının ərazisi 1902-də 6.567 km², 1905-də 6.870 km², 1915-də 6.408 km², 1917-1921 illərində 4.360 km² idi.

...XX əsrin əvvəllərində Tiflis quberniyasında türklər 107.623 nəfəriydilər, bunun 63.337-si Borçalı

qəzasında, 7749-u Tiflis qəzasında, 6635-i Tiflis şəhərində yaşayırdı. Türklər Loru-Borçalı nahiyəsində 36.065, Trialet nahiyəsində 10.560, Yekaterinenfeld nahiyəsində 13.762, Loru nahiyəsində 3.058 nəfəri təşkil edirdilər. 1918-də də Borçalıda və Qarayazıda əhalinin çoxu müsəlman türklər idi. Öncəliklə, Borçalının orta hissəsində əhalinin 93 faizi (36.615 nəfər), Qarayazıda 88,8 faizi (7.419 nəfər) qarapapaqlar idi.

...Yüzilin başlarında Borçalı qəzasına Türkiyədən, İrandan ermənilər, yunanlar, Tiflis quberniyası və ətraf regionlardan da gürcülər gətirilirdilər. Örnəyin, Kaspidən Apsiauri, Xevsuretdən Tsiklauri, Racadan Xomasuridze, Burduladze, Metreveli, Lobjanidze, Sxirtladze, Davlianidze, Pşavdan Miqriauli, Xizanaşvili, Cavaxetdən Aspanadze, Kaxetdən Zirakaşvili... nəsiləri gəlib Marabda, Qomaret, Muşevan, Cavax kəndlərində məskənləşdilər.

...Üzdə olan, seçilən öndər adamlarımızdan yüzilin ilk illərində ata yurdumuzun ellərində kətxudalar olmuş Baydarda Molla Abdulla İbiş oğlu, Dəmirçihasanlıda Osman Sadıq oğlu, Görarxıda Məmmədsöyün Süleyman oğlu, Sadaxlıda Nağı Adıgözəl oğlu, Arıxlıda Yolçu Nəbi oğlu, Qızılhacılıda Hümbət Nəzərəli oğlu, Qaçaqanda Kərbəlayı İsmayıl Miki oğlu, Körpülədə Aslan Mürşüd oğlu, Qırxlıda Xəlil Mustafa oğlu, Saralda Məşədi Balı Bala oğlu, Bolnis-Kəpənəkçidə Allahverdi Göyüş oğlu, Darbazda Alı Əhməd oğlu, Saraclıda Paşa Ağa Naibzadə, Sarvanda Əliməmməd Söyün oğlu, Faxralıda Təhməzqulu Dünyamalı oğlu, Ərçivan-Sarvanda Hümbət Kərbəlayı Əhməd oğlu, habelə Ağtəhlədə Həsənəli Kərbəlayı Əli oğlu, Qaraçalarda Ömər İbrahim oğlu, Gökənddə (Candar) Həsən Çopur oğlu. Qaracalarda (Kosalı) Cəlil Əhməd oğlu, Sığnaq qəzasının Muğanlı icmasında Əli Dünyamalı oğlu, Qanlıkənddə Murtuzəli İsmayıl oğlu, Telavın Qaracalarında İlyaz ağa Səfiyev, Tiflisdə öncül vəzifələrdə işləmiş Həsən və Sadıq Yadigarovlar, 1912-də "Bəsdir, oyan" kitabını yazmış, 1915-də Tulada haqqında kitab çıxmış, 1918-də Qars İslam Şurasının rəisi seçilmiş Emin Ağa Hacallı, 1916-da Rus əsgərlərinə divan tutmuş Qaçaqanlı Mustafa Tağı oğlu, Məmmədağı Axund oğlu, Qasımlı Kərəm, 1919-da Gürcüstan Müəssisən Məclisinin üzvü seçilmiş Hüseyin-qulu Məmməd oğlu Məmmədov, ayrıca Tiflisə gəlib Borçalılıların içtimai işlərinə yaxından qatılmış Borçalı qəza komissarı, Özel Güney Qafqaz Komitəsinin Borçalı qəzasının vəkili Əbdürrəhim Bəy Haqverdiyev, Gürcüstan Milli Şurasının üzvləri, Borçalı qəza qlasnisı Əziz Şərif, Əliheydər Qarayev, Mirzə Hüseyin Həsənzadə, Gürcüstan Müsəlman Milli Məclisinin sədri Əlimirzə Nərimanov, ağsaqqallardan Yüzbaşoğlu Kərim Ağa, Uzunbaşoğlu Məhəmməd, Molla İsə, Dəli Nəsb, Məmmədəli Bəy, Qurban Ağa, Haqverdi, Yusuf Əfəndi, Yunus Əfəndi, İsaoglu Nuru, Hacılıların İsa, Qobeslərin Kərim, Kəlbəli Ağa, Rüstəm Ağa, Aslan Ağa, İsrafil Ağa, Süleyman Ağa, Rəşid Ağa, Çopur Mustafa, Molla Paşa, İsmayıl kişi, Qazı Əfəndi, Ağ Molia, Kolqıranoglu İsmayıl, Alioglu Paşa, Molla Musa, Şatıroğlu İsmayıl, Əsgər kişi, Ömər kişi, Dünyamalı kişi, Çıraç kişi, Əlləzli Əbdüləli, Şirətli Söyünqulu, Həsənli Təhməzqulu, Balammədli İman, Böyük Ağa, Ayorta Qaranın hörmət-izzətii böyüküydü.

...1910-da Kəpənəkçi Emin Ağanın təqdim etmiş olduğu, indi Gürcüstan Dövlət Muzeyində qorunan "Borçalı azərbaycanlı qadının geyim dəsti" - arxalıq, çəmbərə, çalma-kələğay, şərf, şalvar-tuman, məzər, corab, köynək o vaxtki etnoqrafik geyim tərzimiz haqqında qiymətli saxlanandır.

...Bu illərdə quberniyada toplam 114müsəlman məktəbi varıydı və onlarda 680 şagird oxuyurdu, habelə 1901-də Arıxlıda, 1903-də Sadaxlıda, 1910-da Görarxıda, sonra Qaçaqanda, Qasımlıda, Saraclıda, Faxralıda, Saralda, Qızılkilsədə, Lök-Candarda, Soyuqbulaqda dünyəvi məktəblər açıldı. Yüzə qədər məscid və dini məktəblərimiz, Cəlil Məmmədquluzadənin şəxsi məktəbi, "Leyli" qızlar məktəbi, Tiflisdəki Azərbaycan Xalq Universitəsi, Azərbaycan məktəbləri, ev təhsili ocaqları da maarifimizə təkan vermişlər. Arıxlıdan Hüseyin, Sirəcəddin və Ziyəddin Əfəndizadələr, Tiflisdən Teymur Qulubəyov, Əlimirzə Nərimanov, Məmməd Bəy Ömərbəyov, Məmməd Bəy Məmmədov, Ələsgər Abbasov, Faxralıdan Mirzə Rza Əlizadə, Sarvandan Kərim Şərifli, Rüstəm Şərifli, Hüseyin Minasazlı, Təcisdən Ziyad Şərifov, Telav-Qaracalardan Əbdül Manafi-Sofiyev və başqaları Qori Müəllimlər Seminariyasının Borçalı yetirmələriydi.

1918-1920 illərində ana dilində tədrisə keçidlə bağlı milli maarifimiz də inkişaf etdi. Tiflisdə üç məktəb, habelə Şeyx Nizami adına yüksək dərəcəli ibtidai məktəb, Arıxlı, Bolnis-Kəpənəkçi, Görarxı, Qızılhacılı, Sarvan, Sadaxlı, Təcis, Qaçaqan, Kosalı, Muğanlı kəndlərində ibtidai məktəblərimiz fəaliyyət göstərirdi. Ancaq yenə də genəl durumdan narahatlıq var idi. Nəriman Nərimanov yazırdı: "Borçalı bəyləri, ağaları kimi qeyri ölkələrdə xabiqəflətdə qalanlara təəccüb etməlidir! Nə əcəb bunlar qeyri şəhərlərdə din qardaşlarının hümmətini görüb, ya eşidib hümmətə gəlməyiblər?".

...Tiflisdə yaşamış ilk maarifçi qadınlarımızdan Rəhilə Hacıbababəyova, Azərbaycanın ilk peşəkar qadın rəssamı Qeysər Kaşiyeva, gözəl musiqiçi, pianoçu Kişvər Əliyeva, görkəmli xanəndə Məcid Behbudov, akvarel, portret, tablo ustası Abbas Hüseyini, əslən Sarvan kəndindən olan Abdulla Şaiq, yazıçı-publisistlər Ömər Faiq Neymanzadə, Hüseyin Minasazlı, aşıqlar, el şairləri Nəbi, Ağacan, Sadıq, Bayram, Balakişi, Güllər Pərisi, Dollu Əbuzər, Tüləhmədoğlu, Yetim Söyün, Usuf, Abbas, Şikəstə Pəri, Alxas Ağa, Hüseyinxan, Hüseyin, İbrahim Abdulla, İsmayıl, Hasan, Nədir, Şaban, dramaturqlar Kərim Şərifli, Mirzə Əli Abbasov və başqaları Borçalı-Tiflis ədəbi-mədəni mühitin yetirmələri olmuşlar.

"Molla Nəsrəddin" dərgisinin Borçalı təmsilçisi Mirzə Həsən Məcrüh onun səhifələrində ata yurdumuzun həyatını işıqlandırmışdır. 1918-1920 illərində Tiflisdəki "Şərq" basmaxanasında Azərbaycanda kitablar (o sıradan Kolayır kəndindən şair Məhəmməd Rzazadə Mühəqqərin "El şairləri" toplusu) buraxılmışdır, "Gələcək", "Al Bayraq", "Yeni Dünya", "Tartan-Partan", "Vətən" dərgiləri, qəzetləri çıxmışdır, teatr truppaları fəaliyyət göstərmişlər.

1921-ci il 12 fevral gecəsi sovet ordusu Şüləverdə sovet bayrağı dalğalandırdı.

Gürcüstanda sovet hökuməti qurulan kimi oluşturulmuş İnkilab Komitəsi özəl bəlgəylə Borçalının taleyini yerli əhalinin öhdəsinə buraxdı. Rusya Kommunist (Bolşeviklər) Partiyası Mərkəzi Komitəsi Qafqaz Bürosunun qərarıyla ərazi məsələlərini tənzimləyən komissiya iyunun sonlarında Tiflisdəki iclasında Loru probleminə ayrıca baxdı, iyulun 7-də Qafqaz Bürosu Stalinin iştirakıyla öz iclasında bütün neytral (tərəfsiz) zonanın Ermənistan tərkibinə daxil edilməsi haqqında qərar çıxardı. Ermənilərə "beynəlmillətçilik" siyasətilə peşkəş verilən Loru - Voronsovka bölgəsi 2.575 kvadrat kilometrə yaxındı, bu, Borçalının, demək olar, yarısı, parasıydı.

Gürcüstan Müsəlmanlarının İşləri Şurasının sədri Ömər Faiq: "Əhalisinin 80 - 85 faizini Müsəlmanlar təşkil edən Borçalı qəzasında heç kəs onlarla hesablaşmır... Bütün Borçalı qəzası öz-özlüyündə qarşı-qarşıya duran iki düşərgəyi xatırladır: bir tərəfdən azlıq təşkil edən Almanlar, Ermənilər, Aysorlar, Malakanlar, Gürcülər, Yunanlar - yönətənlər; digər tərəfdən çoxminlik Müsəlmanlar kütləsi - yönətənlər kimi".

1929-da Borçalı qəzası rayonlara bölündü. Bölgədə kəndliləri kütləvi şəkildə kollektiv təsərrüfatlara (kolxozlara) yazmağa başladılar, ilin sonlarında Borçalı rayonunda MTS (maşın-traktor stansiyası) yaradıldı. Kolxoz quruluşunun gedişatı Borçalıda qarışıq oldu. Sovet hökumətinin tərəfdaşlarıyla əleyhdarları üzləşdilər. Sarvan, Görərxı, Qızılhacılı, Qaçaqan, Sadaxlı, Arıxlı, Faxralı... ellərini silahlı üsyanlar bürüdü. Dəmirçihasanlıda İsxan üsyanı da bu vaxt oldu. Kulaklığı ləğv etmək, "təmizlik" bəhanəsiylə, xalqın gözünü qırmaqdən ötrü bir çoxları güllələndilər, yaxud çox-çox uzaqlara sürgünə göndərildilər. 1932-də kollektivləşmə başa çatdı. Kolxoza girməyənlərə vergi qoyuldu, köhnə zənginlərə birer inək saxlandı, qalan mal-qarası kolxoza verildi.

1937-nin repressiyası (bulanımı) ata yurdumuzu, öz yurddaşlarımızı da göynətdi...

1941-1945 illəri İkinci Cahan Hərbində sovet ordusu sıralarında Alman faşistlərinə qarşı Borçalıdan on minlərlə gənc vuruşdu, yarıdan çoxu geri qayıtmadılar.

1950-li illərdə bərpa, altmışı-yetmişli illərdə, qismən də sonra aqrar-sənaye təsərrüfat-iqtisadiyyat yönlərində gəlişim Borçalıda da rahat getdi, beşillik planlar artıqlamasıyla ödənilirdi, bir çox sənaye obyektləri oluşturuldu, inşa-tikinti genişləndi.

Səksəninci illərin sonlarına doğru yaşayışda qarışıqlıq görülməyə, duyulmağa başladı. 1989 iyunun 24-də Marneuli şəhər meydanındaki mitinqdən sonra bölgədə toplumsal-siyasi durum gərginləşdi.

...1922-1929 illəri arası Borçalı qəzasının ərazisi 2.952 km², 1949-da Dmanisi rayonu ərazisi 1.223 km², Marneuli rayonu ərazisi 970 km², Bolnisi rayonu ərazisi 747 km², Qardabani rayonu ərazisi 714 km² olmuş, 1979-da Dmanisi rayonu ərazisi 1.208 km², Marneuli rayonu ərazisi 955 km², Bolnisi rayonu ərazisi 804 km², Qardabani rayonu ərazisi 1.734 km² olmuşdur. 1926-da Borçalı qəzasında 16 nahiyə, 185 kənd, 1949-da Marneuli rayonunda 70, Bolnisi rayonunda 44, Qardabani rayonunda 19, Dmanisi rayonunda 18 kənd varıydı.

Rəsmi statistik hesabatlarda Azərbaycanlıların sayı 1922-də Borçalı qəzasında 47.562, 1923-də 42.036 (68,9 %), 1926-da 50.979 (59,3 %), 1959-da Gürcüstanda 153.600 (3,8 %), 1970-də 217.800 (4,6 %), 1989-da 307.556 (5,7 %) qeydə alınmışdır.

1926 ili əhali sayımına görə, Türklər (bizi belə adlandırırdılar) Borçalı qəzasında çoxluğu tuturdular, belə ki, Borçalı (Sarvan) rayonunda 37.005 nəfər genəl əhalinin 23.680-i (64%), Lüksemburq rayonunda 25.174 nəfərin 15.060-ı (60%), Başkeçid rayonunda 24.468 nəfərin 12.254-ü (50%) türklər idi, bundan əlavə, Zalqa rayonunda 1.856, Ağbulaq rayonunda 834 nəfər soydaşımız varıydı.

Kəndlər üzrə bizimkilər (ailə-nəfər):

Borçalı rayonunda

Araplı - 258,

Aşağı Saral 81 - 320,

Yuxarı Saral 61 - 267,

Axlılələ 42 - 182,

Axlımahmudlu 44 - 194,

Bəyazitli 20 - 56,

Dəmyə-Görərxı 56 - 340,

Daştəpə 20 - 37,

İmir 53 - 175,

Seyidxoçalı 30 - 105,

Qayaxoçalı 20 - 99,

Qırıxlı 89 - 216,

Yuxarı Qullar 22 - 48,

Aşağı Qullar 32 - 104,

Hacısəkənd 8 - 61,

Baydar 160 - 582,

Gültəpəli 24 - 126,

Ləcbəddin 95 - 546,

Böyük Muğanlı 133 - 617,

Kürtlər 167 - 556,

Əzizkənd (İvanbəyli) 131 - 1050,
Görrarxı 325 - 2378,
Səbriyəkənd (Mamğallı) 155 - 914,
Ambarovka (Ambarlı) 21 - 133,
Dəmirçihasanlı (Kəpənəkçi) 135 - 480,
İlməzli 41 - 240,
Kosalı 171 - 734,
Böyük Keşəli 113 - 602,
Bala Keşəli 24 - 198,
Ağkərpü 8 - 34,
Ağqula 25 - 109,
Zirəkli 4 - 17,
Mamey 52 - 96,
Mollaoğlu 45 - 192,
Sadaxlı 445 - 2033,
Bala Muğanlı 65 - 198,
Sarvan 484 - 2493,
Qızılhacılı 404 - 1888,
Cəndar 93 - 366,
Hallavar 38 - 129,
Böyük Bəylər 36 - 106,
Bala Bəylər 29 - 89,
Ağməmmədli 105 - 575,
Baytallı 19 - 51,
Bəytərəfçi 33 - 140,
Təkəli 150 - 495,
Quşçu 29 - 90,
Qaçğan 266 - 1246,
Ulaşlı 70 - 258,
Qasımlı 140 - 688,
Qırxlı-Muğanlı 50 - 207,
Xacıkəzli 13 - 72,
Cənəhmədli 8 - 33,

Xocornu 148 - 172,

habelə Şüləver 48 nəfər (qatışıq),

Marneuli 109,

Sandar (stansiya) 26 nəfər;

Lüksemburq rayonunda

Bolnis-Kəpənəkçi 408 - 2257,

İncəoğlu 23 - 117,

Mıgırlı 24 - 102,

Sarallar 20 - 155,

Dəmirsu 11 - 44,

Görcülər 18 - 67,

Abdallı 40 - 232,

Ağayurt 79 - 290,

Araqala 36 - 191,

Bəytəkər 22 - 123,

Musapirilər 32 - 288,

Muşəvlər 53 - 314,

Seneb 8 - 36,

Zol-Güvəc 91 - 474,

Qaradaş 11 - 68,

Qaratikən 6 - 33,

Çürük Qəmərli 11 - 40,

Aşağı Gülöver 28 - 153,

Yuxarı Gülöver 39 - 231,

Darbaz 208 - 1144,

Dəmirli 20 - 109,

Kipircik 15 - 102,

Əsmələr 8 - 43,

Qoçulu 76 - 383,

Cəfərli 37 - 144,

Sisqala 30 - 172,

Dəştioğullar 40 - 184,

Mollaəhmədli 9 - 54,

Saraclı 316 - 1438,

Yuxarı Qoşakilsə 33 - 168,

Aşağı Qoşakilsə 68 - 371,

Faxralı 470 - 2321,

Şahbuzlu 46 - 236,

Arıxlı 306 - 1585,

Kolagir 82 - 430,

habelə Lüksemburq 316,

İmirhasan 104 nəfər;

Başkeçid rayonunda

Hamamlı 127 - 858,

Əngirəvan 21 - 133,

Yuxarı Bəzəkli 18 - 80,

Aşağı Bəzəkli 52 - 325,

Boğazkəsən 13 - 22,

Dəllər 31 - 253,

Məmişli 64 - 362,

Yuxarı Oruzman 82 - 490,

Aşağı Oruzman 45 - 273,

Səfərli 76 - 463,

Axçingil 3 - 11,

Başkeçid 12 - 45,

Bağçalar 15 - 104,

Dunus 26 - 195,

Gəyliyən 42 - 305,

Ormeşən 67 - 487,

Qızılkilsə 88 - 588,

Şindilər 70 - 462,

Şorşolet 11 - 78,

Yırğançay 174 - 1078,
Dağ Muğanlı 45 -355,
Lök-Candar49 - 325,
Saatlı 40 - 295,
Qamışlı 72 - 509,
Armutlu 23 - 112,
Gödəkdağ 26 - 155,

Göybulaq 4 - 19,

Dağ Arıxlı41 - 290,

Dağ Qızılhacılı 67 - 423,

Yaqublu 59 - 377,

Lager 38 - 198,

Məmişlər 20 - 113,

Mehtiağalar (Muzdurlar) 12 - 65,

Salamməiik 29 - 158,

Salamməlik-Səfihli 33 - 183,

Saca 87 - 476,

Soqutlu 8 - 30,

Qarabulaq 110 - 765,

Qəmərli 67 - 406,

Şahmarlı 40 - 248,

Söyümkənd 17 - 70 nəfər;

Zalqa (Barmaqsız) rayonunda

Ərcivan-Sarvan 151 - 760,

Gəldiqar 33 - 231,

Tecis 96 - 466,
Minaskənd 7 - 37,
Çölyan 64 - 355,
Ağbulaqda 4,
Dağət 8,
Şıxeli (Qəmərli) 249,
Kosalar 572 nəfər.

12 nahiyədə kargüzarlıq (dəftərxana işləri) Türkcə aparılırdı.

Cəmi Gürcüstanda 1923-də 72.926 (3,8%) Türk (yəni bizlər) qeydə alınmışdı. Borçalı qəzasından əlavə, Tiflis qəzasında 12.711 (9,5%), Sığnaq qəzasında 5.199 (4,1%), Telav qəzasında 1.552 (1,7%), Duşet qəzasında 119 (0,2%), Qori qəzasında 249 (0,1%), habelə Tiflis şəhərində 3.255, Qori şəhərində 19, Telav şəhərində 14, Kutais şəhərində 46 nəfər bizimki varıydı. 1926-da Tiflis rayonunda 11.444 (Avçala 24, Qrmağele 157, Ağtəhlə 1.792, Qardaban 16, Qışlaq 83, Qaratəhlə 842, Qaracala 711, Suçəkən 8, Vedzis 21, Telovan 59, Txinval 101, Mıxaldid 133, Şləməngdəre 19, Zəylilərdərə 49, Codoret 101, Soğanlıq 738, Qocor 14, Birlik 158, Qışlaq 163, Təzəkənd 388, Mixaylovka 45, Nazarlı 1.621, Rustavi 14, Ulyanovo-Voyekovo 179, Kosalı 2.004, Qaratəpə 1.071,

Yuxarı Kəpənəkçi 338, Aşağı Kəpənəkçi 86, Candar 661); Məngilis rayonunda 280 (Göhnar 40, Zəzəkənd 68, Nəbillər 154, Məngilis 18); Məsxeta rayonunda - da 243 (Sixisdziri-Cömbərli 117, Calabaşı 126); Tiflis şəhərində 5.836; Qare-Kaxet (Saquareco) rayonunda 1.429 (Qombor 574, İkievli 70, Paldı-Çənçqərib 37, Muğanlı 1.118); bütövlükdə Gürcüstan Sovet Sosialist Respublikasında 72.986 nəfər soydaşımız yaşayırdı.

1989-da Marneuli rayonunda 91.923 (76,3%), Bolnisi rayonunda 53.808 (66%), Qardabani rayonunda 48.781 (42,5%), Dmanis rayonunda 33.107 (63,9%), Tiflis şəhərində 17.000 (1,3%), Saquareço rayonunda 15.804 (26,3%), Rustavi şəhərində 11.576 (7,3%), Kaspi rayonunda 2.872 (5,2%), Zalqa rayonunda 2.281 (5,1%), Məsxeta rayonunda 2.199 (4 %), Karel rayonunda 1.426 (2,8%) nəfər olmuşdu.

...1920-1924 illəri arası ata yurdumuzdan, o sıradan Oruzman, Kəpənəkçi, Darvaz, Bəzəkli, Yırğançay, Qəmərli, Ağalıq, Faxralı ellərindən, Qarayazıdan, Lorudan, Qaraçöpdən, Ahısqadan 45 min Qarapapaq dəyişmə yoluyla Qars tərəflərə aparıldı.

1944-də Borçalıdan, Ahısqadan 115 min əhali, 198 kənd Qazaxıstan çöllərinə sürgün edildi.

1989-1991 illərdə bəlli olaylar, Erməni - Azərbaycanlı qarşıdurmasının yurdumuza, yurddaşlarımıza da sirayət etməsi sonucunda baş dəhlizimizin Başkeçid qapısının Dağ-Muğanlı, Saatlı elləri gizlin sövdələşmə tələsinə urcah olub boşaldı, Bolnis şəhərindən 760, Kazret qəsəbəsindən 450, Dmanis şəhərindən 120 ailə, başqa yerlərdən də keyli adam Azərbaycana köçdü.

...1924-1925 illəri arasında Qorunçaq (Maşaver), Qələmçə (Qantiadi) kəndlərinə Gürcüstanın orta bölgələrindən, 1941-də Asuretə, Bolnisə və 1956-da Racisubana İmeretdən, Svanetdən, Racadan, 1989-da ayrı-ayrı yerlərə Svanetdən Gürcü ailələri köçürülüb yerləşdirildilər.

...Milli təhsilimiz maraqlı gəlişim yolu keçmişdir. Sovet yonətiminin ilk çağlarında kəndlərimizdə dördillik ibtidai məktəblər, yeddiilliklər, doqquzilliklər, kəndli-gənclər məktəbləri, Tiflisdə, Sarvanda, Lüksemburqda, Başkeçiddə, Ahısqada padaqoji texnikumlar açıldı. 1934-1935 tədris ilində Gürcüstanda cəmi 33.114 nəfər Türk (Azərbaycanlı) balası təhsil alırdı, bunun 4840-ı Borçalı rayonunda, 3556-sı Başkeçid rayonunda, 3314-ü Lüksemburq rayonunda, 1843-ü Qarayazı rayonunda, 1055-i Tiflis şəhərində, 367-si Ağbulaq rayonunda, qalanları başqa bölgələrdə idi. Sonralar da icbari (zorunlu) orta öyrətım gerçəkləşdirildi.

...Ellərimizin bəziləri rəsmən başqa cür adlandırıldı: Sarvan kəndi - Borçalı kəndi (1932, 13 fevral), Barmaqsız kəndi - Zalqa qəsəbəsi, Qaratəpə kəndi - Qarayazı kəndi (1932, 22 dekabr), Şüləver qəsəbəsi - Şaumyan qəsəbəsi (1932, 28 dekabr), Ağbulaq qəsəbəsi - Tetrixaro qəsəbəsi (1940, 19 oktyabr), Lüksemburq qəsəbəsi - Bolnisi qəsəbəsi (1943, 3 aprel), Valdheyim kəndi - Kirovisi kəndi (1943, 5 avqust), Traubenberq kəndi - Tamarisi kəndi (1944, 18 fevral), Qarayazı qəsəbəsi - Qardabani qəsəbəsi, Başkeçid kəndi - Dmanisi qəsəbəsi, Borçalı kəndi - Marneuli qəsəbəsi, Qarayazı rayonu - Qardabani rayonu, Başkeçid rayonu - Dmanisi rayonu, Borçalı rayonu - Marneuli rayonu (1947, 18 mart), Qarakilsə kəndi - Vake kəndi (1949, 1 iyul), Qələmçə kəndi - Qantiadi kəndi, Qorunçaq kəndi - Maşaver kəndi, Mahmudlu kəndi - Mtsidziri kəndi, Armudlu kəndi - Pantiani kəndi, Qaşqatala kəndi - Sakire kəndi, Dəmirbulaq kəndi - Sarkineti kəndi, Busuqala kəndi - Kariani kəndi (1949, 12 iyul), Çatax kəndi - Poladauri kəndi (1951, 6 sentyabr), Görərxı kəndi - Alget kəndi (1959, 3 avqust), Boğazkəsən kəndi - Tğispiri kəndi (1959, 9 noyabr); sonra Soğanlıqın adı Poniçala, Bolnis-Kəpənəkçinin adı Kvemo-Bolnisi qoyuldu... (1994-də Bolnisdəki onlarla kəndlərimizin adları qeyri-rəsmi olaraq dəyişdirilmişdir).

1947-ci ilədək Tiflis Azərbaycan Teatrı, 20-li illərdə Gürcüstan Türk Yazıçılar Cəmiyyəti, Borçalıda ədəbi dərnəklər, 30-lu illərdə Gürcüstan Yazıçılar İttifaqının Azərbaycan bölümü, 70-80-li illərdə "Çəşmə", "Dan Ulduzu", "Pöhrə". "Qönçə" ədəbi birlikləri, "Sevinc", "Könül", "Sarvan" musiqi ansamblları fəaliyyət göstərmişlər. "Yeni Fikir", "Yeni Kənd", "Dan Ulduzu", "Qızıl Şəfəq", "Gənc Nəsl", "Yeni Qüvvə", "Sovet Gürcüstanı" ("Gürcüstan") qəzetləri, dərgiləri, rayon qəzetləri çıxmışdır. "Əşar Məcmuəsi", "Qılgılçım", "Çəşmə", "Dan Ulduzu" topluları nəşr olunmuşdur.

Milli ictimai, mədəni-xeyriyyə birliklərimiz - "Qeyrət", "Dayaq", "Ozan", "Birlik", "Ümid"... cəmiyyətləri fəaliyyət göstərdilər.

...Genəl əhalisayımızda 1990-da 555 nəfər əskilmə, 1991-də 1.947 nəfər artım, 1992-də 2.904 nəfər artım, 1993-1996 illərində qismən sabit artım qeydə alınmışdı. Hesablamalarda sayımız yarım milyon civarında göstərilir.

...XX əsrdə 200-ə yaxın milli məktəbimiz, kollecimiz, Tbilisi Dövlət Pedaqoji Universitetində dil-ədəbiyyat bölümümüz vardı. Marneulidə bir neçə ali təhsil ocağında Azərbaycanlı gənclər mütəxəssislər olaraq yetişdirilər.